

“ಮಧುರ ಮಕ್ಕಳೇ - ಈ ಕಲಿಯುಗೀ ಪ್ರಪಂಚದ ಸುಖವು ಕಾಗವಿಷ್ಟ ಸಮಾನವಾಗಿದೆ, ಈ ಪ್ರಪಂಚವು ಈಗ ಹೋಯಿತೆಂದರೆ ಹೋಯಿತು, ಆದ್ದರಿಂದ ಸೆಳೆತವನ್ನಿಟ್ಟುಕೊಳ್ಳಬಾರದು, ಆಸಕ್ತಿಯನ್ನು ತೆಗೆಯಬೇಕಾಗಿದೆ”

ಪ್ರಶ್ನೆ: ಯಾವ ಮಕ್ಕಳ ಮನಸ್ಸು ಈ ಹಳೆಯ ಪ್ರಪಂಚದೊಂದಿಗೆ ಜೋಡಿಸಿರಲು ಸಾಧ್ಯವಿಲ್ಲ?

ಉತ್ತರ: ಯಾರು ಆಜ್ಞಾಕಾರಿ, ಪ್ರಾಮಾಣಿಕರು, ನಿಶ್ಚಯಬುದ್ಧಿ ಮಕ್ಕಳಾಗಿರುತ್ತಾರೆ ಅವರ ಮನಸ್ಸು ಈ ಹಳೆಯ ಪ್ರಪಂಚದೊಂದಿಗೆ ಜೋಡಿಸಲು ಸಾಧ್ಯವಿಲ್ಲ, ಏಕೆಂದರೆ ಈ ಪ್ರಪಂಚವು ವಿನಾಶವಾಗುತ್ತದೆ ಎಂದು ಅವರ ಬುದ್ಧಿಯಲ್ಲಿರುತ್ತದೆ. ಇದು ಚಮತ್ಕಾರದ ಆಟವಾಗಿದೆ, ಮಾಯೆಯ ಶೋ ಆಗಿದೆ. ಈಗ ಇದರ ವಿನಾಶವಾಗಲೇಬೇಕು. ಡ್ಯಾಮ್ ಹೊಡೆದು ಹೋಗುತ್ತದೆ, ಭೂಕಂಪವಾಗುತ್ತದೆ, ಸಾಗರವು ಭೂಮಿಯನ್ನು ಆಕ್ರಮಿಸುತ್ತದೆ - ಇದೆಲ್ಲವೂ ಆಗಲೇಬೇಕು. ಇದು ಹೊಸದೇನಲ್ಲ. ಮಧುರ ಮನೆ, ಮಧುರ ರಾಜಧಾನಿಯ ನೆನಪಿದ್ದಾಗ ಈ ಹಳೆಯ ಪ್ರಪಂಚದೊಂದಿಗೆ ಮನಸ್ಸನ್ನು ಜೋಡಿಸಲು ಸಾಧ್ಯವಿಲ್ಲ.

ಗೀತೆ: ಯಾರ ಜೊತೆಗಾರ ಭಗವಂತನಾಗಿದ್ದಾರೆ.....

ಓಂ ಶಾಂತಿ. ಇದು ನಿಶ್ಚಯದ ಗೀತೆಯಾಗಿದೆ. ಯಾವಾಗ ತಂದೆಯ ಮಕ್ಕಳಾಗುತ್ತೇವೆ ಹಾಗೂ ತಂದೆಯು ಬರುತ್ತಾರೆಯೋ ಆಗ ಅವರು ನಮ್ಮ ಜೊತೆಗಾರನಾಗುತ್ತಾರೆ. ತಂದೆಯು ಯಾವಾಗ ಬರುತ್ತಾರೆ, ಆಗ ವಿನಾಶದ ಬಿರುಗಾಳಿಯು ಬೀಸುತ್ತದೆ ಎಂದು ಹೇಳಲಾಗುತ್ತದೆ. ಹಳೆಯ ಪ್ರಪಂಚವನ್ನು ಸಮಾಪ್ತಿ ಮಾಡಿ ಹೊಸ ಪ್ರಪಂಚವನ್ನು ಸ್ಥಾಪನೆ ಮಾಡುವುದಕ್ಕೋಸ್ಕರ ತಂದೆಯು ಬರುತ್ತಾರೆ. ಭೂಕಂಪವಾಗುತ್ತದೆ, ಸಮುದ್ರವು ಭೂಮಿಯನ್ನು ಆಕ್ರಮಿಸುತ್ತದೆ. ಮಳೆಯು ಮೇಲಿನಿಂದ ಭೂಮಿಯನ್ನು ಆಕ್ರಮಿಸುತ್ತದೆ. ಗೀತೆಯನ್ನು ಸಹ ಇದರ ಬಗ್ಗೆ ಮಾಡಿದ್ದಾರೆ. ನೀವು ಬ್ರಾಹ್ಮಣ ಕುಲಭೂಷಣ ಮಕ್ಕಳಿಗೆ ಹಳೆಯ ಪ್ರಪಂಚವು ಅವಶ್ಯಕವಾಗಿ ವಿನಾಶವಾಗುತ್ತದೆ ಎಂದು ತಿಳಿದಿದೆ. ತಂದೆಯು ಹೊಸ ಪ್ರಪಂಚವನ್ನು ಸ್ಥಾಪನೆ ಮಾಡಲು ಬಂದಿದ್ದಾರೆ. ಬ್ರಾಹ್ಮಣರನ್ನು ಇಡೀ ವಿಶ್ವದ ಮಾಲೀಕರನ್ನಾಗಿ ಮಾಡುತ್ತಾರೆ. ಹಳೆಯ ಪ್ರಪಂಚವನ್ನು ವಿನಾಶ ಮಾಡಿಸಿ ನಂತರ ಇಡೀ ವಿಶ್ವದ ರಾಜ್ಯ ಪದವಿಯನ್ನು ಮಕ್ಕಳಿಗೆ ಆಸ್ತಿಯ ರೂಪದಲ್ಲಿ ಕೊಡುತ್ತಾರೆ. ತಂದೆಯಿಂದ ಹೊಸ ವಿಶ್ವದ ಮಾಲೀಕತ್ವದ ಆಸ್ತಿಯನ್ನು ತೆಗೆದುಕೊಳ್ಳುತ್ತೇವೆಂದು ನೀವು ಮಕ್ಕಳಿಗೆ ತಿಳಿದಿದೆ. ಈ ಹಳೆಯ ವಿಶ್ವವು ಯಾವ ಕೆಲಸಕ್ಕೂ ಉಪಯೋಗವಿಲ್ಲ. ಈಗ ಸ್ವರ್ಗವಾಗುತ್ತದೆ ಎಂದು ಮನುಷ್ಯರು ತಿಳಿದುಕೊಳ್ಳುತ್ತಾರೆ ಆದರೆ ಇದೆಲ್ಲವೂ ಮಾಯೆಯ ಆಡಂಬರವಾಗಿದೆ. ಇದೆಲ್ಲಾ ವಸ್ತುವು ಮೇಣದ ಸಮಾನವಾಗಿದೆ. ಸಂಪೂರ್ಣ ರಾಜ್ಯವು ಮೇಣದ ಸಮಾನವಾಗಿದೆ, ಇದು ಮೃಗತ್ಯಷ್ಟ ಸಮಾನವಾಗಿದೆ. ಇದರಲ್ಲಿ ಮನುಷ್ಯರು ಖುಷಿಯಾಗಿರುತ್ತಾರೆ. ಮೊದಲು ಯಾವಾಗ ಮುಸಲ್ಮಾನರ ರಾಜ್ಯವಿತ್ತು ಆಗ ಈ ವಿಮಾನ, ಮೋಟಾರ್ ಇತ್ಯಾದಿಗಳು ಇರಲಿಲ್ಲ. ಇದೆಲ್ಲವೂ ಮಾಯೆಯ ಆಡಂಬರವಾಗಿದೆ. ಎಷ್ಟೊಂದು ಯೋಜನೆಗಳನ್ನು ಮಾಡುತ್ತಾರೆ. ಅದೆಲ್ಲವೂ ವಿನಾಶವಾಗುತ್ತದೆ ಎಂದು ನೀವು ಮಕ್ಕಳಿಗೆ ತಿಳಿದಿದೆ. ಭೂಕಂಪವಾಗುತ್ತದೆ, ಈ ಡ್ಯಾಮ್ ಎಲ್ಲವೂ ಜಲಮಯವಾಗುತ್ತದೆ, ಇದರಲ್ಲಿ ಸುಖ ಸಿಗುತ್ತದೆಯೆಂದು ಮನುಷ್ಯರು ತಿಳಿದುಕೊಳ್ಳುತ್ತಾರೆ ಆದರೆ ಇದೆಲ್ಲದರಿಂದ ದುಃಖವೇ ಸಿಗುತ್ತದೆ. ಬಾಂಬುಗಳನ್ನು ಹಾಕುತ್ತಾರೆ, ಈ ವಿಮಾನವೂ ಸಹ ದುಃಖ ಕೊಡುವಂತದ್ದಾಗಿದೆ. ಅಂದಾಗ ಮಕ್ಕಳು ಈ ಎಲ್ಲಾ ಮಾತುಗಳನ್ನು ಮರೆತು ಹೋಗುತ್ತಾರೆ. ಆದ್ದರಿಂದ ಹಳೆಯ ಪ್ರಪಂಚದೊಂದಿಗೆ ಮನಸ್ಸನ್ನು ಜೋಡಿಸುತ್ತಾರೆ. ಯಾರು ತಂದೆಗೆ ಆಜ್ಞಾಕಾರಿ, ಪ್ರಾಮಾಣಿಕರು, ಪೂರ್ಣ ಸಹಯೋಗಿ ಮಕ್ಕಳಾಗಿರುತ್ತಾರೋ, ಪಕ್ಕಾ ನಿಶ್ಚಯ ಬುದ್ಧಿಯವರಾಗಿರುತ್ತಾರೋ ಅವರು ಏನೇ ಆದರೂ ಇದು ಹೊಸದೇನಲ್ಲ ಎಂದು ತಿಳಿದುಕೊಳ್ಳುತ್ತಾರೆ. ಈ ರೀತಿ ಅನೇಕ ಬಾರಿ ಹಳೆಯ ಪ್ರಪಂಚದ ವಿನಾಶವಾಗಿದೆ, ಹೀಗೆ ಅವಶ್ಯಕವಾಗಿ ಆಗಲೇಬೇಕು. ತುಂಬಾ ಹೊಸ-ಹೊಸ ವಸ್ತುಗಳು ತಯಾರಾಗುತ್ತಿವೆ, ಸ್ವರ್ಗವಾಗುತ್ತಿದೆ ಎಂದು ಅವರು ತಿಳಿಯುತ್ತಾರೆ ಮತ್ತು ನೀವು ಮಕ್ಕಳು ಇದನ್ನು ತಿಳಿದುಕೊಂಡಿದ್ದೀರಿ - ಇದಂತೂ ಮಾಯೆಯ ಆಟವಾಗಿದೆ. ಹೇಗೆ ಯಾವುದೇ ಹಳೆಯ ಚಿನ್ನಕ್ಕೆ ರಂಗು, ರೂಪವನ್ನು ಹಾಕಿ ಹೊಳಪನ್ನಾಗಿ ಮಾಡಿ ಬಿಡುತ್ತಾರೆಯೋ ಅದೇ ರೀತಿ ಮಾಯೆಯು ಸಹ ಈ ಹಳೆಯ ರಂಗು, ರೂಪವನ್ನು ಕೊಟ್ಟು ಹೊಳಪನ್ನಾಗಿ ಮಾಡಲು ಎಲ್ಲಾ ಕಡೆ ಯೋಜನೆಗಳನ್ನು ಮಾಡುತ್ತಿರುತ್ತದೆ. ಇದರ ವಿನಾಶವಾಗಲಿದೆ ಎಂದು ಅವರಿಗೆ ಗೊತ್ತೇ ಇಲ್ಲ. ಈ ಹಳೆಯ ಪ್ರಪಂಚದ ವಿನಾಶವಾಗಲಿದೆ ಎಂಬುದನ್ನು ಕೇವಲ ನೀವು ಬ್ರಾಹ್ಮಣರೇ ಅರಿತುಕೊಂಡಿದ್ದೀರಿ.

ಈ ಹಳೆಯ ಪ್ರಪಂಚದ ವಿನಾಶವಾಗುವುದು ನಂತರ ಭಗವಂತನು ಬಂದು ಹೊಸ ಪ್ರಪಂಚವನ್ನು ಸ್ಥಾಪನೆ ಮಾಡುತ್ತಾರೆ ಎಂದು ಮನುಷ್ಯರು ಹೇಳುತ್ತಾರೆ. ಮೊದಲು ಬ್ರಹ್ಮಾರವರನ್ನು ರಚಿಸುತ್ತಾರೆ ಮತ್ತು ಅವರಿಂದ ಮನುಷ್ಯ ಸೃಷ್ಟಿಯು ರಚನೆಯಾಗುವುದೆಂದು ಹೇಳಿ ಬಿಡುತ್ತಾರೆ. ಆದರೆ ಯಾವಾಗ ಆಗುವುದೆಂದು ಅವರಿಗೆ ಗೊತ್ತಿಲ್ಲ. ತಂದೆಯು ಇದನ್ನು ಕೇವಲ ನೀವು ಮಕ್ಕಳಿಗೆ ತಿಳಿಸುತ್ತಾರೆ. ಇದು ಭಗವಂತನ ಶ್ರೀಮತವಾಗಿದೆ. ಯಾವಾಗ ಶ್ರೀಮತವೆಂದು ಹೇಳಲಾಗುತ್ತದೆಯೋ ಆಗ ಅವಶ್ಯವಾಗಿ ಇದಂತೂ ಶ್ರೇಷ್ಠ ಭಗವಂತನ ಮತವೇ ಆಗಿದೆ ಎಂದು ತಿಳಿಯಬೇಕು. ಶ್ರೀಮತವು ಬ್ರಹ್ಮನ ಅಥವಾ ವಿಷ್ಣುವಿನ ಮತವೆಂದು ಹೇಳುವುದಿಲ್ಲ. ಭಗವಂತನು ಬಂದು

ಬ್ರಹ್ಮಾರವರ ಶರೀರದ ಮುಖಾಂತರ ಹೇಗೆ ಕೊಡುತ್ತಾರೆಂದು ಮನುಷ್ಯರು ತಿಳಿದುಕೊಂಡಿಲ್ಲ. ಬ್ರಹ್ಮನು ಮತ್ತೆ ಹೇಗೆ ಕೆಳಗೆ ಬರುತ್ತಾರೆ ಎಂಬುದು ಅವರಿಗೆ ಗೊತ್ತಿಲ್ಲ. ಬ್ರಹ್ಮನಂತೂ ಸೂಕ್ಷ್ಮವತನವಾಸಿಯಾಗಿದ್ದಾರೆ. ಆದ್ದರಿಂದ ಈ ಎಲ್ಲಾ ಮಾತುಗಳನ್ನು ತಿಳಿಯದೇ ಇರುವ ಕಾರಣ ಕೃಷ್ಣನ ಹೆಸರನ್ನು ಹಾಕಿ ಬಿಟ್ಟಿದ್ದಾರೆ. ಕೃಷ್ಣನು ಸಾಧಾರಣ ರೂಪವಾಗಿದ್ದಾರೆ. ಇವರಲ್ಲಿ ಪರಮಾತ್ಮ ಪ್ರವೇಶ ಮಾಡುತ್ತಾರೆ ಎಂದು ಹೇಳಲು ಸಾಧ್ಯವಿಲ್ಲ ಮತ್ತು ಈ ರೀತಿಯಾಗಲು ಸಾಧ್ಯವಿಲ್ಲ. ಆದರೆ ಈ ಮಾತುಗಳನ್ನು ಯಾರೂ ಅರಿತುಕೊಂಡಿಲ್ಲ. ತಂದೆಯು ತಿಳಿಸುತ್ತಾರೆ - ಈ ಬ್ರಹ್ಮಾರವರೂ ಸಹ ಅನೇಕ ಗುರುಗಳನ್ನು ಮಾಡಿಕೊಂಡಿದ್ದರು ಆದರೆ ಏನೂ ಗೊತ್ತಿರಲಿಲ್ಲ. ಶ್ರೀಮತವು ಯಾರದೆಂಬುದನ್ನು ಮರೆತು ಹೋಗಿದ್ದರು. ಶ್ರೇಷ್ಠಾತಿ ಶ್ರೇಷ್ಠರಂತೂ ನಿರಾಕಾರ ತಂದೆಯಾಗಿದ್ದಾರೆ, ಅವರದೇ ಶ್ರೀಮತವಾಗಿದೆ. ಶಿವಾಯ ನಮಃ ಎಂದು ಹೇಳುತ್ತಾರಲ್ಲವೆ ಏಕೆಂದರೆ ಅವರ ಮಹಿಮೆಯು ಅಪರಮಪಾರವಾಗಿದೆ. ಈ ಮಾತುಗಳನ್ನು ನೀವು ಮಕ್ಕಳೇ ಅರಿತುಕೊಂಡಿದ್ದೀರಿ. ಇವೆಲ್ಲಾ ಮಾತುಗಳನ್ನು ಮನುಷ್ಯರ ಬುದ್ಧಿಯಲ್ಲಿ ಕೂರಿಸುವುದರಲ್ಲಿ ಎಷ್ಟೊಂದು ಪರಿಶ್ರಮವಾಗುತ್ತದೆ.

ಈಗ ಭಕ್ತರಿಗೆ ಭಗವಂತನ ಮತವು ಬೇಕಾಗಿದೆ. ಇದಂತೂ ನಾಟಕದಲ್ಲಿ ನಿಗದಿಯಾಗಿದೆ. ಗೀತೆಯ ಭಗವಂತನು ಬಂದು ಭಕ್ತರಿಗೆ ಮತವನ್ನು ನೀಡಿದ್ದಾರೆ ಅಂದಾಗ ಭಕ್ತರ ಉದ್ಧಾರ ಹೇಗಾಗುವುದು, ಭಗವಂತನೂ ಸರ್ವವ್ಯಾಪಿಯಾಗಿದ್ದಾರೆಂದು ಭಕ್ತರು ಹೇಳಿ ಬಿಡುತ್ತಾರೆ. ಭಕ್ತರೇ ಭಗವಂತನಾಗಿದ್ದರೆ ಅವರ ಸ್ಥಿತಿಯು ಏನಾಗುವುದು! ಎಂದು ತಿಳಿದುಕೊಳ್ಳಿ. ಈಗ ತಂದೆಯು ತಿಳಿಸುತ್ತಾರೆ - ಭಗವಂತ ಒಬ್ಬರೇ ಆಗಿದ್ದಾರೆ, ಅವರು ಭಕ್ತರ ರಕ್ಷಣೆಯನ್ನು ಮಾಡಲು ಬರುತ್ತಾರೆ. ಈ ಸಮಯದಲ್ಲಿ ಮನುಷ್ಯರೆಲ್ಲರೂ ರಾವಣನ ಶೋಕವಾಟಿಕೆಯಲ್ಲಿದ್ದಾರೆ. ಯಾವುದೇ ಮನುಷ್ಯರು ಸಾಧು-ಸಂತ ಮುಂತಾದವರು ರಕ್ಷಣೆ ಮಾಡಲು ಸಾಧ್ಯವಿಲ್ಲ. ಭಕ್ತರ ರಕ್ಷಣೆಯನ್ನು ಭಗವಂತನೇ ಮಾಡಬೇಕಾಗಿದೆ.

ನಾವು ಪತಿತ ಪ್ರಪಂಚ, ನರಕದಲ್ಲಿ ನಿವಾಸ ಮಾಡುತ್ತಿದ್ದೇವೆ ಎಂದು ಮನುಷ್ಯರಿಗೆ ಗೊತ್ತಿಲ್ಲ. ಸ್ವರ್ಗಕ್ಕೆ ಪಾವನ ಪ್ರಪಂಚವೆಂದು ಹೇಳಲಾಗುವುದು. ಈ ಮಾತುಗಳನ್ನು ಕೋಟಿಯಲ್ಲಿ ಕೆಲವರೇ ಅರಿತುಕೊಳ್ಳುತ್ತಾರೆ. ಕಲ್ಪದ ಹಿಂದಿನ ಅಗಲಿರುವಂತಹ ಮಕ್ಕಳೇ ಬರುತ್ತಾರೆ. ಕಲ್ಪ-ಕಲ್ಪವೂ ನೀವು ಅಗಲಿ ಹೋಗಿ ಮತ್ತೆ ಸಿಗುತ್ತೀರಿ. ಕೆಲವರಂತೂ ಪೂರ್ಣ ಮಕ್ಕಳಾಗುತ್ತಾರೆ. ಇನ್ನೂ ಕೆಲವರನ್ನು ಮಾಯೆಯು ಹಸಿಯಾಗಿಯೇ ತಿಂದು ಬಿಡುತ್ತದೆ. ತಂದೆಯನ್ನು ನೆನಪು ಮಾಡದೇ ಇದ್ದರೆ ತಕ್ಷಣ ವಿಕಾರಗಳು ಬಂದು ಬಿಡುತ್ತದೆ. ಮೊಟ್ಟ ಮೊದಲ ವಿಕಾರವಾದ ದೇಹ ಅಹಂಕಾರ ಬಂದರೆ ಅನ್ಯ ವಿಕಾರಗಳ ಚೇಷ್ಟೆಯೂ ಸಹ ಪ್ರಾರಂಭವಾಗುತ್ತದೆ. ಆದ್ದರಿಂದ ಆತ್ಮಾಭಿಮಾನಿಗಳಾಗಿ ಎಂದು ತಂದೆಯು ತಿಳಿಸುತ್ತಾರೆ, ಏಕೆಂದರೆ ಎಲ್ಲರೂ ಹಿಂತಿರುಗಿ ಹೋಗಬೇಕಾಗಿದೆ. ಇಲ್ಲಂತೂ ದುಃಖವೇ ದುಃಖವಿದೆ. ಇಡೀ ಪ್ರಪಂಚದ ಸುಖವು ಕಾಗವಿಷ್ಟ ಸಮಾನ ಸುಖವಾಗಿದೆ. ಇದನ್ನು ಸನ್ಯಾಸಿಗಳೂ ಹೇಳುತ್ತಾರೆ ಮತ್ತು ನೀವೂ ಸಹ ತಿಳಿದುಕೊಳ್ಳುತ್ತೀರಿ. ನರಕ ಮತ್ತು ಸ್ವರ್ಗವನ್ನು ನೀವು ತಿಳಿದುಕೊಂಡಿದ್ದೀರಿ. ನರಕದಲ್ಲಿಯೂ ಯಾವುದೇ ಸುಖವಿಲ್ಲ. ನರಕದಲ್ಲಿ ಯಾರೊಂದಿಗಾದರೂ ಸೇತವನ್ನಿಟ್ಟುಕೊಳ್ಳುವುದೆಂದರೆ ತಮ್ಮ ಪದವಿ ಭ್ರಷ್ಟ ಮಾಡಿಕೊಳ್ಳುವುದು ಎಂದಾಗಿದೆ. ಯಾವುದೇ ವಸ್ತುವಿನಲ್ಲಿ ಆಸಕ್ತಿಯನ್ನಿಟ್ಟುಕೊಳ್ಳಬಾರದು. ಅದಕ್ಕೆ ಬದಲಾಗಿ ಈ ವಿಚಾರವನ್ನಿಟ್ಟುಕೊಳ್ಳಬೇಕು - ಈ ಹಳೆಯ ಪ್ರಪಂಚವಂತು ಸಮಾಪ್ತಿಯಾಗಲಿದೆ, ಉಪಯೋಗವಾದಿರುವ ವಸ್ತುವೆಂದು ತಿಳಿಯಬೇಕು. ದೇಹಾಭಿಮಾನವು ಬರುವುದರಿಂದ ಮೊಟ್ಟ ಮೊದಲು ಅದರ ಜೊತೆ ಮನಸ್ಸಾಗುತ್ತದೆ. ದೇಹ-ಅಭಿಮಾನಿಗಳು ಈ ಹಳೆಯ ಪ್ರಪಂಚದಿಂದ ಉಪರಾಂ ಆಗಿರುತ್ತಾರೆ. ಮನುಷ್ಯರದು ಹದ್ದಿನ ವೈರಾಗ್ಯವಿರುತ್ತದೆ, ಇದು ಬೇಹದ್ದಿನ ವೈರಾಗ್ಯವಾಗಿದೆ. ನಾವು ಈ ಹಳೆಯ ಪ್ರಪಂಚವನ್ನು ಮರೆಯುತ್ತೇವೆ ಏಕೆಂದರೆ ಇದು ಸಂಪೂರ್ಣ ದುಃಖವನ್ನು ಕೊಡುವಂತಹ ಪ್ರಪಂಚವಾಗಿದೆ. ಇದರಿಂದ ಇನ್ನೂ ಸ್ವಲ್ಪ ಕೆಲಸ ತೆಗೆದುಕೊಳ್ಳಬೇಕಾಗಿದೆ, ಇದು ಹೋಯಿತೆಂದರೆ ಹೋಯಿತು. ಇನ್ನು ನಾವು ಎರಡು ಗಳಿಗೆಗಳ ಅತಿಥಿಗಳಾಗಿದ್ದೇವೆ ಅಂದಾಗ ನಾವು ಹಳೆಯ ಪ್ರಪಂಚದಲ್ಲಿ ಎರಡು ಗಳಿಗೆಗಳ ಅತಿಥಿಗಳಾಗಿದ್ದೇವೆ. ನಾವು ನಮ್ಮ ಮಧುರಮನೆ, ಮಧುರ ರಾಜಧಾನಿಯಲ್ಲಿ ಬಂದು ಸುಖವನ್ನು ಅನುಭವ ಮಾಡುತ್ತೇವೆ. ಈಗಂತೂ ನಾವು ಹೋಗಬೇಕಾಗಿದೆ ಎಂದು ಬ್ರಾಹ್ಮಣರೇ ಹೇಳುತ್ತೀರಿ. ಈ ಹಳೆಯ ಪ್ರಪಂಚ ಸ್ಮಶಾನವಾಗಲಿದೆ, ಆದ್ದರಿಂದ ಎಲ್ಲವನ್ನೂ ಮರೆಯಬೇಕಾಗಿದೆ. ಈ ಶರೀರವು ಹಳೆಯ ಪಾದರಕ್ಷೆಯಾಗಿದೆ. ಈಗ ಇದನ್ನು ಬಿಡಬೇಕು ಮತ್ತು ಯೋಗದಲ್ಲಿರಬೇಕಾಗಿದೆ. ಯೋಗದಲ್ಲಿರುವುದರಿಂದ ಆಯಸ್ಸು ವೃದ್ಧಿಯಾಗುತ್ತದೆ, ಆಗ ನಾವು ತಂದೆಯಿಂದ ಆಸ್ತಿಯನ್ನು ಪಡೆಯುತ್ತೇವೆ. ದೇಹಾಭಿಮಾನಿಗಳ ಆಯಸ್ಸು ವೃದ್ಧಿಯಾಗಲು ಸಾಧ್ಯವಿಲ್ಲ. ಅವರಿಗೆ ದೇಹದ ಜೊತೆ ಪ್ರೀತಿಯಿರುತ್ತದೆ. ಯಾರ ಶರೀರವಾದರೂ ಚೆನ್ನಾಗಿದ್ದರೆ ಆ ದೇಹದ ಜೊತೆ ಪ್ರೀತಿಯಿರುತ್ತದೆಯೆಂದರೆ ಪಾತ್ರಗಳನ್ನು ಸ್ವಚ್ಛಗೊಳಿಸುವಂತೆ ಚೆನ್ನಾಗಿ ಸ್ವಚ್ಛಗೊಳಿಸುತ್ತಿರುತ್ತಾರೆ. ಎಷ್ಟು ನೀವು ಯೋಗದಲ್ಲಿರುತ್ತೀರಿ ಅಷ್ಟು ಆತ್ಮವು ಪವಿತ್ರವಾಗುತ್ತಾ ಹೋಗುವುದು ಮತ್ತು ಹೊಸ ಪಾತ್ರೆಯನ್ನು ಪಡೆಯಲು ಯೋಗ್ಯರಾಗುತ್ತೀರಿ. ನಾವು ಶರೀರಕ್ಕೆ ಭಲೆ ಎಷ್ಟಾದರೂ ಸಾಬೂನು, ವ್ಯಾಸಲೈನ್, ಪೌಡರ್ ಇತ್ಯಾದಿಗಳನ್ನು ಹಚ್ಚಿದರೂ ಸಹ ಹಳೆಯ ಶರೀರವಾಗಿದೆಯಲ್ಲವೆ. ಹಳೆಯ ಮನೆಗೆ ಎಷ್ಟೇ ಶೃಂಗಾರ ಮಾಡಿಸಿದರೂ ಸಹ ಅದು ಹಳೆಯದೇ ಆಗಿರುತ್ತದೆ, ಅಂದಮೇಲೆ ಈ ಶರೀರವು ಹಳೆಯದೇ ಆಗಿದೆ. ತಮ್ಮೊಂದಿಗೆ ಇಂತಹ ಮಾತುಗಳನ್ನು ಮಾತನಾಡಿಕೊಳ್ಳುತ್ತಾ ಇದ್ದರೆ ತಂದೆ ಮತ್ತು ಆಸ್ತಿಯೊಂದಿಗೆ ಮನಸ್ಸು ಜೋಡಣೆಯಾಗುತ್ತದೆ. ಮತ್ತಾವುದೇ ವಸ್ತುವಿನಲ್ಲಿ ಮನಸ್ಸಿಡಬಾರದಾಗಿದೆ. ನಾನಾತ್ಮನಾಗಿದ್ದೇನೆ, ತಂದೆಯ ಬಳಿ ಹೋಗುವವನಾಗಿದ್ದೇನೆ. ತಂದೆಯನ್ನು ನೆನಪು ಮಾಡುವುದರಿಂದ ಸಂಪಾದನೆಯಾಗುತ್ತಾ ಇರುತ್ತದೆ, ಆಯಸ್ಸು ಹೆಚ್ಚುತ್ತಿರುತ್ತದೆ. ನಾನು ಯೋಗಬಲದಿಂದ ಪವಿತ್ರವಾಗುತ್ತಾ ಹೋಗುತ್ತೇನೆ. ಈ ನನ್ನ ಶರೀರವು ಯಾವುದೇ

ಕೆಲಸಕ್ಕೆ ಬರುವುದಿಲ್ಲವೆಂದು ಆತ್ಮವು ತಿಳಿಯುತ್ತದೆ. ಭಲೆ ಸನ್ಯಾಸಿಗಳು ಪವಿತ್ರರಾಗಿರುತ್ತಾರೆ ಆದರೆ ಶರೀರವಂತೂ ಪತಿತವಾಗಿದೆಯಲ್ಲವೇ. ಇಲ್ಲಿ ಯಾರ ಶರೀರವೂ ಶುದ್ಧವಾಗಲು ಸಾಧ್ಯವಿಲ್ಲ, ಸತ್ಯಯುಗದಲ್ಲಿ ಶರೀರವು ವಿಕಾರದಿಂದ ಆಗುವುದಿಲ್ಲ. ಈ ಮಾತುಗಳನ್ನು ನೀವು ಮಕ್ಕಳೇ ಅರಿತುಕೊಂಡಿದ್ದೀರಿ. ಒಂದುವೇಳೆ ಸ್ವರ್ಗದಲ್ಲಿಯೂ ವಿಕಾರಗಳಿಂದಲೇ ಜನ್ಮವಾಗುವಂತಿದ್ದರೆ ಮತ್ತೆ ಅವರನ್ನು ನಿರ್ವಿಕಾರಿಗಳೆಂದು ಹೇಗೆ ಹೇಳುವುದು? ಅಲ್ಲಂತೂ ಆತ್ಮ ಮತ್ತು ಶರೀರ ಎರಡೂ ಪವಿತ್ರವಾಗಿರುತ್ತದೆ.

ನಿಮಗೆ ತಿಳಿದಿದೆ - ಈ ಸಮಯದಲ್ಲಿ ಪಂಚತತ್ವಗಳು ಕಬ್ಬಿಣದ ಸಮಾನವಾಗಿರುವುದರಿಂದ ಶರೀರವೂ ಇಂತಹದ್ದೇ ಸಿಗುತ್ತದೆ. ಖಾಯಿಲೆ ಇತ್ಯಾದಿಗಳು ಬರುತ್ತವೆ. ಸತ್ಯಯುಗದಲ್ಲಿ ಶರೀರವು ಎಂದೂ ರೋಗಿಯಾಗಲು ಸಾಧ್ಯವಿಲ್ಲ. ಇವೆಲ್ಲವೂ ತಿಳಿದುಕೊಳ್ಳುವ ಮಾತುಗಳಾಗಿವೆ. ಸತ್ಯಯುಗದಲ್ಲಿ ನಿಮ್ಮ ಶರೀರವೂ ಹೊಸದಾಗುತ್ತದೆ, ಪ್ರಕೃತಿಯು ಸತೋಪ್ರಧಾನವಾಗಿ ಬಿಡುತ್ತದೆ. ಅಲ್ಲಿ ಈ ಔಷಧಿ ಇತ್ಯಾದಿಗಳೇನೂ ಇರುವುದಿಲ್ಲ. ಶರೀರವು ಹೊಳೆಯುತ್ತಿರುತ್ತದೆ, ಕಾಯವು ಕಂಚನ ಸಮಾನವಾಗಿ ಬಿಡುತ್ತದೆ. ಈಗಂತೂ ಕಬ್ಬಿಣದ್ದಾಗಿದೆ. ಕಾಯವು ಹೇಗೆ ಬದಲಾಗುತ್ತದೆ ಎಂಬುದು ಅದ್ಭುತವಾಗಿದೆಯಲ್ಲವೇ! ಇದಕ್ಕೆ ಯಾವುದೇ ಪಾಲಿಷ್ ಮಾಡಲಾಗುವುದಿಲ್ಲ. ಶರೀರವು ಒಂದೇ ಸಲ ಕಂಚನ ಸಮಾನವಾಗಿ ಬಿಡುತ್ತದೆ, ಅದನ್ನು ಚಿನ್ನದ ಸಮಾನವೆಂದು ಹೇಳಲಾಗುತ್ತದೆ. ಚಿನ್ನದ ಶರೀರವಂತೂ ಇರುವುದಿಲ್ಲ. ಲಕ್ಷ್ಮಿ-ನಾರಾಯಣರನ್ನು ಪಾರಸನಾಥ-ಪಾರಸನಾಥಿನಿ ಎಂದು ಹೇಳುತ್ತಾರೆ. ಅವರ ಶರೀರವನ್ನು ನೋಡಿ ಎಷ್ಟು ಸತೋಪ್ರಧಾನವಾಗಿರುತ್ತದೆ! ಅವರದು ಎಷ್ಟು ಮಹಿಮೆಯಿದೆ. ಈಗಂತೂ ಈ ಪಂಚತತ್ವಗಳು ತಮೋಪ್ರಧಾನವಾಗಿದೆ, ವಿಕಾರದಿಂದ ಶರೀರವು ರಚನೆಯಾಗುತ್ತದೆ. ಸತ್ಯಯುಗದಲ್ಲಿ ಯೋಗಬಲದ ಮಾತಾಗಿದೆ. ಸ್ವರ್ಗದಲ್ಲಿ ಅವಶ್ಯವಾಗಿ ನಿರ್ವಿಕಾರಿ ಮಕ್ಕಳಿರುತ್ತಾರೆ ಅಲ್ಲಿ ಕಾಮ ಮಹಾಶತ್ರು ಇರುವುದಿಲ್ಲ. ತಂದೆಯು ತಿಳಿಸುತ್ತಾರೆ - ಈ ಕಾಮವು ನಿಮಗೆ ಆದಿ-ಮಧ್ಯ-ಅಂತ್ಯ ದುಃಖ ಕೊಡುವಂತದ್ದಾಗಿದೆ. ಸತ್ಯಯುಗವನ್ನು ಸಂಪೂರ್ಣ ನಿರ್ವಿಕಾರಿ ಪ್ರಪಂಚವೆಂದು ಹೇಳಲಾಗುತ್ತದೆ ಮತ್ತು ಇದನ್ನು ಸಂಪೂರ್ಣ ವಿಕಾರಿ ಪ್ರಪಂಚವೆಂದು ಹೇಳಲಾಗುತ್ತದೆ. ಪ್ರತಿಯೊಬ್ಬರಲ್ಲಿ ಈ ಪಂಚ ಭೂತಗಳಿವೆ. ಯಾವಾಗ ಸರ್ವಶಕ್ತಿವಂತ ತಂದೆಯೊಂದಿಗೆ ಬುದ್ಧಿಯೋಗವನ್ನಿಡುತ್ತೀರಿ ಆಗ ಪಂಚ ಭೂತಗಳ ಮೇಲೆ ವಿಜಯ ಪಡೆಯುತ್ತೀರಿ. ಈ ಯೋಗಬಲದಿಂದ ನೀವು ವಿಶ್ವದ ಮಾಲೀಕರಾಗುತ್ತೀರಿ. ನೀವು ಗುಪ್ತ ಶಿವಶಕ್ತಿಸೇನೆಯಾಗಿದ್ದೀರಿ. ಸೈನ್ಯವು ಶಿವಬಾಬಾರವರೊಂದಿಗೆ ಯೋಗವನ್ನು ಜೋಡಿಸಿ ಶಕ್ತಿಯನ್ನು ಪಡೆಯುತ್ತಿದೆ. ಆ ಸರ್ವಶಕ್ತಿವಂತ ತಂದೆಯು ಸ್ವರ್ಗದ ರಾಜಧಾನಿಯನ್ನು ಸ್ಥಾಪನೆ ಮಾಡುವವರು ಸ್ವರ್ಗದ ರಚನಾತನಾಗಿದ್ದಾರೆ. ಅವರು ನಿಮ್ಮನ್ನು ಸ್ವರ್ಗದ ಮಾಲೀಕರನ್ನಾಗಿ ಮಾಡುವುದಕ್ಕೋಸ್ಕರವೇ ಬರುತ್ತಾರೆ. ನಾನು ಕಲ್ಪ-ಕಲ್ಪವೂ ಬಂದು ನೀವು ಮಕ್ಕಳನ್ನು ಸ್ವರ್ಗದ ರಾಜಧಾನಿಯಲ್ಲಿ ರಾಜ್ಯ ಮಾಡಲು ಯೋಗ್ಯರನ್ನಾಗಿ ಮಾಡುತ್ತೇನೆ. ಈಗ ನೀವು ನರಕದ ಮಾಲೀಕರಾಗಿದ್ದೀರಿ. ಯಾರಾದರೂ ಶರೀರ ಬಿಟ್ಟರೆ ಸ್ವರ್ಗವಾಸಿಯಾದರೆಂದು ಮನುಷ್ಯರು ಹೇಳುತ್ತಾರೆ, ಆದರೆ ನಾವು ನರಕದಲ್ಲಿದ್ದೇವೆಂದು ತಿಳಿದುಕೊಂಡಿಲ್ಲ. ವಾಸ್ತವದಲ್ಲಿ ಸ್ವರ್ಗದ ಬಗ್ಗೆ ಯಾರಿಗೂ ಗೊತ್ತಿಲ್ಲ. ಯಾರ ಬಳಿಯಾದರೂ ಹಣ, ಅಧಿಕಾರವು ಬಹಳಷ್ಟಿದ್ದರೆ ಅವರಿಗೋಸ್ಕರ ಇದೇ ಸ್ವರ್ಗವಾಗಿದೆಯೆಂದು ಹೇಳುತ್ತಾರೆ. ಆರೆ! ಇಷ್ಟೊಂದು ರೋಗ ಇತ್ಯಾದಿಗಳು ಬಂದು ಬಿಟ್ಟಿವೆ. ಇದನ್ನು ಸ್ವರ್ಗವೆಂದು ಹೇಗೆ ಹೇಳುತ್ತೀರಿ! ಸ್ವರ್ಗವೆಂದು ಸತ್ಯಯುಗಕ್ಕೆ ಹೇಳಲಾಗುತ್ತದೆ. ಕಲಿಯುಗದಲ್ಲಿ ಸ್ವರ್ಗವಿದೆಯೇನು! ಇದು ವಿಕಾರಿ ಪ್ರಪಂಚವಾಗಿದೆ. ಪ್ರತಿಯೊಬ್ಬ ನಾರಿ ದ್ರೌಪದಿ, ಪಾರ್ವತಿಯಾಗಿದ್ದಾರೆ ಎಂದು ತಂದೆಯು ತಿಳಿಸಿದ್ದಾರೆ. ಪ್ರತಿಯೊಬ್ಬ ನಾರಿಗೆ ಅಮರನಾಥನು ಅಮರಕಥೆಯನ್ನು ತಿಳಿಸುತ್ತಿದ್ದಾರೆ. ಪ್ರತಿಯೊಬ್ಬ ದ್ರೌಪದಿಯು ಅಪವಿತ್ರರಾಗುವುದರಿಂದ ಪಾರಾಗುತ್ತಾರೆ. ಈ ಮಾತುಗಳನ್ನು ಬೇಹದ್ದಿನ ತಂದೆಯೇ ತಿಳಿಸುತ್ತಾರೆ. ಸತ್ಯಯುಗವು ನಿರ್ವಿಕಾರಿ ಪ್ರಪಂಚವಾಗಿದೆ. ಯಾವ ವಿಕಾರವೂ ಇರುವುದಿಲ್ಲ. ಆತ್ಮವು ಬಂದು ಪ್ರವೇಶ ಮಾಡುತ್ತದೆಯೆಂದರೆ ಆ ಸಮಯದಲ್ಲಿ ಗರ್ಭವು ಸಂಪೂರ್ಣ ಪವಿತ್ರವಾಗಿರುತ್ತದೆ. ಆತ್ಮವು ಪವಿತ್ರವಾಗಿ ಬರುತ್ತದೆ. ಆದ್ದರಿಂದಲೇ ಅದಕ್ಕೆ ಗರ್ಭದಲ್ಲಿಯೂ ಸಹ ಯಾವುದೇ ಶಿಕ್ಷೆಗಳನ್ನು ಭೋಗಿಸಬೇಕಾಗುವುದಿಲ್ಲ ಆದರೆ ಇಲ್ಲಂತೂ ಎಲ್ಲರಿಗೂ ಶಿಕ್ಷೆಯು ಸಿಗುತ್ತದೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವ ಮಕ್ಕಳ ಪ್ರತಿ ಮಾತಾಪಿತ ಬಾಪಾದಾರವರ ನೆನಪು-ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1) ಈ ಪ್ರಪಂಚದಲ್ಲಿ ಸ್ವಯಂನ್ನು ಅತಿಥಿ ಎಂದು ತಿಳಿಯಬೇಕಾಗಿದೆ. ದೇಹೀ-ಅಭಿಮಾನಿಗಳಾಗಿ ಹಳೆಯ ಪ್ರಪಂಚ ಮತ್ತು ಹಳೆಯ ಶರೀರದಿಂದ ಭಿನ್ನರಾಗಿರಬೇಕಾಗಿದೆ.

2) ಯೋಗದಿಂದ ಆತ್ಮ ಮತ್ತು ಶರೀರರೂಪಿ ಪಾತ್ರೆಯನ್ನು ಸ್ವಚ್ಛ ಮಾಡಬೇಕಾಗಿದೆ. ಈ ಶರೀರವು ಯಾವುದೇ ಕೆಲಸಕ್ಕೆ ಬರುವುದಿಲ್ಲ, ಆದ್ದರಿಂದ ಇದರಲ್ಲಿ ಮಮತ್ವವನ್ನಿಡಬಾರದಾಗಿದೆ.

ವರದಾನ: ಮಿಶಿಯ ಖಜಾನೆಯಿಂದ ಅನೇಕ ಆತ್ಮಗಳನ್ನು ಮಾಲಾಮಾಲ್ ಮಾಡಿಸುವಂತಹ ಸದಾ ಅದೃಷ್ಟಶಾಲಿ ಭವ. ಅದೃಷ್ಟಶಾಲಿ ಎಂದು ಯಾರಿಗೆ ಹೇಳಲಾಗುವುದೆಂದರೆ ಯಾರು ಸದಾ ಮಿಶಿಯಾಗಿರುತ್ತಾರೆ ಮತ್ತು ಮಿಶಿಯ

ಖಜಾನೆಯ ಮುಖಾಂತರ ಅನೇಕ ಆತ್ಮಗಳನ್ನು ಮಾಲಾ ಮಾಲ್ ಮಾಡಿ ಬಿಡುವರು. ಇತ್ತೀಚೆಗೆ ಪ್ರತಿಯೊಬ್ಬರಿಗೆ ವಿಶೇಷ ಖುಶಿಯ ಖಜಾನೆಯ ಆವಶ್ಯಕತೆಯಿದೆ, ಬೇರೆ ಎಲ್ಲಾ ಇದೆ ಆದರೆ ಖುಶಿ ಇಲ್ಲ. ನಿಮ್ಮೆಲ್ಲರಿಗೂ ಖುಶಿಯ ಗಣಿ ಸಿಕ್ಕಿ ಬಿಟ್ಟಿದೆ. ಖುಶಿಗಳ ಭಿನ್ನ-ಭಿನ್ನ ಖಜಾನೆ ನಿಮ್ಮ ಬಳಿಯಿದೆ, ಕೇವಲ ಈ ಖಜಾನೆಯ ಮಾಲೀಕರಾಗಿ ಏನು ದೊರಕಿದೆ ಅದನ್ನು ಸ್ವಯಂನ ಪ್ರತಿ ಮತ್ತು ಸರ್ವರ ಪ್ರತಿ ಉಪಯೋಗಿಸಿ ಆಗ ಮಾಲಾಮಾಲ್ ಅನುಭವ ಮಾಡುವಿರಿ.

ಸ್ಲೋಗನ್:

ಅನ್ಯ ಆತ್ಮಗಳ ವ್ಯರ್ಥ ಭಾವವನ್ನು ಶ್ರೇಷ್ಠ ಭಾವದಲ್ಲಿ ಪರಿವರ್ತನೆ ಮಾಡಿ ಬಿಡುವುದೇ ಸತ್ಯ ಸೇವೆಯಾಗಿದೆ.